


# अब्राहम लिंकन



लेखक: डेव्हिड अड्लर

चित्र: जॉन व अलेक्झांड्रा वाल्यूर

मराठीत: प्रभाकर नानावटी

# अब्राहम लिंकन




लेखक: डेविड अड्लर  
चित्र: जॉन व अलेक्झांड्रा वाल्यूर



Wagon and the Horse-drawn Cabin

Wagon and the Horse-drawn Cabin  
Wagon and the Horse-drawn Cabin





अब्राहम लिंकन यांचा जन्म 12 फेब्रुवारी 1809 रोजी  
अमेरिकेतील केंटुकी या शहरात एका लाकडी खोलीत  
झाला.








अब्राहम व तिची बहिण सारा घरकामात व शेतातील कामात -  
आई- वडिलांना मदत करत असतं. घरात कुठलेही काम नसेल तर  
दोन मैल लांब असलेल्या शाळेत चालत चालत ते जात असतं.





अब्राहम सात वर्षाचा असताना त्यांचे घरचे सर्व पश्चिमेकडील इंडियाना येथे राहायला गेले. झाड तोडून जमीन साफ करण्यास अब्राहम वडिलांना मदत करत होता. जमीनीत पीक यावे म्हणून जमीनीची मशागत या सर्वांनी केली. तेथेच त्यांनी लाकडाचे घर बांधले.





अब्राहम नऊ वर्षाचा असताना त्याच्या आईचा मृत्यु झाला. पुढील वर्षी त्याच्या वडिलानी सारा बुश जॉन्सन या विधवेशी लग्न केले. तिला अगोदरच तीन मुलं होती. तरीसुद्धा अब्राहमला सावत्रपणाचा त्रास झाला नाही. तो तिच्या सावत्र आईला angel mother असे आदराने म्हणत होता.





अब्राहमला पुस्तकं वाचण्याचा छंद होता. वाचनालयात मिळत असलेल्या पुस्तकासाठी कित्येक मैल चालत जावून तो पुस्तकं आणत असे. शेतात काम करत असतानासुद्धा वेळ मिळेल तेव्हा पुस्तक वाचत होता.

1830 साली लिंकनचे कुटुंब पुन्हा एकदा इंडियाना सोडून इलिनॉय या शहरी स्थलांतरित झाले. तेव्हा अब्राहम शेतात मक्याचे पीक घ्यायला आणि शेताला कुंपण घालायला मदत करत असे.



अब्राहमची शरीरयष्टी मजबूत होती. दिसायलाही उंच होता. 1831 साली तो आणि त्याचे दोन मित्र मिळून एक नाव बांधून त्यात बसून मिसिसिपीच्या काठी असलेल्या न्यू आर्लियन्स या शहरी पोचले.










न्यू आर्लियन्समध्ये अब्राहम पहिल्यांदाच गुलामांचा बाजार बघत होता. काळ्या रंगाच्या गुलामांना सरपळीत बांधून गायी गुरासारखे ओढत आणून विक्रीसाठी नेत होते. गोरी माणसं रांगेत येऊन आपल्याला आवडेल अशा गुलामावर बोली करून विकत घेत होते. या कृष्ण वर्णीयांची दयनीय स्थिती पाहून अब्राहमला फार वाईट वाटले. आयुष्यभर तो ते दृश्य विसरू शकला नाही.






अब्राहम स्टीमबोटमध्ये बसून मिसिसिपी नदीच्या काठी असलेल्या इलिनॉय राज्यातील न्यू सालेम या शहरात गेला. तेथे त्यानी एका जनरल स्टोरमध्ये क्लार्कची नोकरी पत्करली. तेव्हा त्याचे वय 22 वर्षाचे होते. अब्राहमला गोष्टी चुटकुले सांगण्यात फार रस होता. तो कायम हसन्मुखी. चेष्टा करणे, इतरांना हसवणे यातच त्याचा वेळ जात असे. राजकारणावरील चर्चेत हिरीरीने भाग घेत होता. सोबत्यांच्याबरोबर वाद विवाद करण्याची त्याला आवड होती.





1834 मध्ये तो कायद्याचा अभ्यास करू लागला. दोन वर्षांनंतर त्याने वकीलीची परीक्षा दिली व त्यात तो पास झाला. वकील म्हणून तो इलिनॉयची राजधानीचे शहर असलेल्या स्प्रिंगफील्डमध्ये वकीलीची काम करू लागला.





अब्राहम सार्वजनिक पदासाठी कित्येक निवडणुका लढवल्या. तो इलिनाय विधानसभेचा सदस्य म्हणून निवडून आला. दोन वर्षे अमेरिकेच्या सेनेटमध्ये प्रतिनिधी म्हणूनही निवडून आला होता.






Thomas

थॉमस



Robert

रॉबर्ट




अब्राहम स्प्रिंगफील्डमध्ये असताना मेरी टॉड या तरुणीच्या प्रेमात पडला. ती सुंदर होती व त्याबरोबर मोठ्या मनाचीही होती. 1842 मध्ये त्यांनी लग्न केले.





William

विलियम



Edward

एडवर्ड

त्यांना चार मुलं झाली. रॉबर्ट, एडवर्ड, विलियम आणि थॉमस.



1858च्या सेनेटच्या निवडणुकीत न्यू रिपब्लिकन पक्षाचा उमेदवार म्हणून त्याची निवड झाली. त्याच्या विरोधात सेनेटर स्टेफेन ए डग्लस उभा होता.

अब्राहम गुलामगिरीच्या विरोधात जाईल तेथे भाषणं देत होता. अब्राहम लिंकन व डग्लस एकाच व्यासपीठावरून याविषयी वाद विवाद करत होते. अब्राहमला या निवडणुकीत हार पत्करावी लागली. परंतु त्याच्या मताला पाठिंबा देणाऱ्यांची संख्याही कमी नव्हती. त्याला अमेरिकाभर प्रसिद्धी मिळाली.






1860मध्ये अमेरिकेच्या राष्ट्रपती पदासाठीच्या निवडणुकीला तो उभा राहिला. तेव्हाही त्याचा प्रतिस्पर्धी म्हणून सेनेटर स्टेफेन ए डग्लसच उभा होता. परंतु या वेळी अब्राहम लिंकनने डग्लसला हरवून निवडणूक जिंकली. व तो अमेरिकेचा राष्ट्रपती झाला.







अब्राहम लिंकन राष्ट्रपती होत असताना दक्षिण अमेरिकेत 30 लाखापेक्षा जास्त कृष्णवर्णीय गुलाम होते. या राज्यातील गोऱ्या लोकांचा गुलामगिरीची प्रथा नष्ट करणाऱ्या राष्ट्रपतीच्या धोरणाला विरोध होता.






अब्राहम लिंकन राष्ट्रपती झाल्या झाल्या दक्षिणेतील 11 राज्यांनी  
अमेरिकेपासून वेगळे होऊन The Confederate States of America नावाच्या  
स्वतंत्र राष्ट्राची घोषणा केली. व सर्व प्रशासन आपल्या हाती घेतले.






12 एप्रिल 1861 रोजी कॉन्फेडरेटचे सैन्य साउथ कॅरोलिना येथील सुम्टर या गडावर हल्ला करून ताब्यात घेतला. यातून दक्षिण व उत्तर अमेरिकेमधील यादवी युद्धाला सुरुवात झाली. राष्ट्राचे ऐक्य अबाधित ठेवण्यासाठी अब्राहम लिंकन यानी नेतृत्वाचा धुरा स्वतःच्या खांद्यावर घेतला.








# गुलामागारा तून मुक्त




युद्ध काळात Emancipation Proclamation या नावाचे घोषणापत्र  
त्यानी प्रसिद्ध केले. यानंतर दक्षिणेतील राज्यातील सर्व गुलाम  
स्वतंत्र झाले असे त्यात नमूद केले होते.





1863 साली अब्राहम लिंकनने पेनिसेल्वेनियाच्या गेट्टिसबर्ग येथे एक भाषण दिले. ते भाषण आता Gettysburg Address या नावाने ओळखले जाते. त्यातच लिंकनने आपले प्रशासन of the people, by the people, for the people, shall not perish from the earth असे जाहीर केले. व हे विधान या नंतरच्या सर्व लोकशाही राष्ट्रांचा पाया झाला आहे.






1864 मध्ये उत्तर अमेरिकेने अनेक छोट्या मोठ्या युद्धात जय मिळवले. त्यानंतर अब्राहम लिंकन पुन्हा एकदा राष्ट्रपती म्हणून निवडून आला.






9 एप्रिल 1865 मध्ये दक्षिण व उत्तर अमेरिका यांच्यामधील यादवी युद्धाचा शेवट झाला. हे युद्ध सतत चार वर्षे चालले होते. व यात मोठ्या प्रमाणात सैनिक मारले गेले.






युद्ध समाप्तीच्या पाच दिवसानंतर अब्राहम व मेरी लिंकन थिएटरमधील नाटक बघण्यासाठी गेले होते. नाटक सुरु होऊन एक तास झाला होता. तितक्यात कुठून तरी बंदूकीचा आवाज आला. दक्षिण अमेरिकेच्या धोरणाला पाठिंबा दर्शवणाऱ्या जॉन विलिस बूथ या माथेफिरू नटाने राष्ट्रपतीवर गोळ्या झाडून त्याचा खून केला होता. त्यातच त्याला मृत्यु आला.










ट्रेनमधून त्याचे मृत देह स्प्रिंगफील्ड या त्याच्या शहरी घेवून जात असताना अमेरिकेतील लाखो शोकमग्न लोक घरातून बाहेर पडून राष्ट्रपतीला आपला अखेरचा निरोप देत होते.





लोक त्याला प्रेमाने “honest Abe” व “राष्ट्र रक्षक” असे म्हणत होते. एक सर्वश्रेष्ठ राष्ट्रपती म्हणून अजूनही त्याची ख्याती आहे.



# लिंगनच्या आयुष्यातील काही महत्वाचे काही दिवस

1809	12 फेब्रुवरीला केंटुकी येथे जन्म.
1818	अब्राहमची आई, न्यान्सी हंकस लिंगनचा मृत्यु.
1842	4 नोव्हेंबर रोजी मेरी टॉड बरोबर विवाह
1847-1849	युनायटेड स्टेट्स हौस ऑफ रेप्रेजेंटेटिव्हचे सदस्यत्व.
1858	सेनेटर स्टेफेन ए डग्लस बरोबर जाहीर वाद विवाद. निवडणुकीत पराजय
1860	अमेरिकेचा 16वा राष्ट्रपती म्हणून निवड
1861	12 एप्रिल रोजी सुम्टर गडाच्या हल्लानंतर गृह युद्धाची सुरुवात
1863	1 जानेवारी पासून गुलामगिरी प्रथेचा शेवट
1864	19 नोव्हेंबर रोजी गेट्सबर्ग येथील प्रसिद्ध भाषण
1865	9 एप्रिल रोजी दक्षिण अमेरिकेच्या सैन्याकडून आत्म समर्पण. गृह युद्धाची समाप्ती
	14 एप्रिल रोजी राष्ट्रपती लिंगनची गोळी झाडून हत्या दसऱ्या दिवशी मृत्यु



अब्राहम लिंकन अमेरिकेचे सोळावे राष्ट्रपती.

यादवी युद्धाच्या काळात त्यांनी राष्ट्राचे नेतृत्व केले. .

तीस लाख कृष्णवर्णीय गुलामांना मुक्त करून त्या सर्वांना स्वातंत्र्य देणारे घोषणापत्र त्यांनी जाहीर केले.

लोक त्यांना प्रेमाने “Honest Abe”, वा “राष्ट्ररक्षक” असे म्हणत होते. काही जण तर त्यांना “Father Abraham” असेही म्हणत.

अमेरिकेचे सर्वश्रेष्ठ राष्ट्रपती म्हणून त्यांनी ख्याती मिळवली.

ही पुस्तिका त्यांच्या जीवनचरित्राचे वर्णन करते.